



# БІБЛІЯТЭКАЗНАЎСТВА, КНІГАЗНАЎСТВА, БІБЛІЯГРАФАЗНАЎСТВА

Т.В.КУЗЬМИЧ

## БІБЛІЯТЭЧНЫ СЕГМЕНТ НАЦЫЯНАЛЬНЫХ ФАКТАГРАФІЧНЫХ ІНФАРМАЦЫЙНЫХ РЭСУРСАЎ: ТЭАРЭТЫКА-МЕТАДЫЧНЫ АСПЕКТ

Разглядаюцца тэарэтычныя аспекты фактаграфічнай інфармацыі, асаблівасці фактаграфічных інфармацыйных рэсурсаў, якія стварае Нацыянальная бібліятэка Беларусі. Засяроджваецца ўвага на найбольш значных фактаграфічных базах даных: "Нацыянальная база даных аўтарытэтных запісаў", "Вучоныя Беларусі", "Беларусь у асобах і падзеях". Азначаны асноўныя праблемы ў іх стварэнні, пратанаваны кірункі ўдасканалення ўключаных масіваў фактаграфічных запісаў, карпаратыўнага ўзаемадзейння бібліятэк па развіцці гэтых баз даных.

Інтэнсіўнасць развіцця камунікатыўных працэсаў у соцыуме, павелічэнне аб'ёмаў ствараэмай і распаўсюджваемай інфармацыі актуалізуе праблему яе якаснага згортвання, фарміравання другаснай інфармацыйнай прадукцыі, якая дазваляе выдзяляць галоўнае, сутнаснае з першасных тэкстаў, упрадкаваць самі тэксты, ствараць новыя навуковыя веды. Асабліва выразна гэта задача паўстае перад бібліятэкамі. Яны кумулююць аб'екты дакументнай спадчыны (нацыянальнай у tym ліку), іх паслугі запатрабаваны самымі шырокімі коламі грамадства, таму і ствараэмая імі другасная інфармацыя павінна адпавядаць самаму высокаму ўзроўню. Неабходна адзначыць, што ў айчынных і замежных публікацыях разглядаецца, як правіла, толькі бібліографічная частка другаснай інфармацыйнай прадукцыі [6; 9; 10; 15]. Фактаграфічна застаецца практична па-за ўвагай даследаванняў. У гэтым артыкуле засяродзім увагу на асаблівасцях сучаснай фактаграфічнай інфармацыйнай прадукцыі, фарміруемай бібліятэкамі краіны. Для гэтага акрэслім зыходныя тэарэтычныя катэгорыі, якія маюць адносіны да фактаграфічнай інфармацыйнай прадукцыі, разгледзім структуру фактаграфічнага запісу і прааналізуем сучасныя адпаведныя выданні і базы даных Нацыянальнай бібліятэкі Беларусі (далей – НББ).

У межах фіксаванай інфармацыі традыцыйна выдзяляюць першасны і другасны ўзроўні (блокі), у апошнім – фактаграфічную і бібліографічную часткі. Мяжа паміж першаснай і другаснай інфармацыяй, бібліографічнай і фактаграфічнай даволі ўмоўная. Гэта тычыцца асаблівасцей сучаснага прадстаўлення першасных тэкстаў, якія аснашчаюцца вялікімі пластамі бібліографічнай і фактаграфічнай інфармацыі, другасных дакументаў, якія

могуць утрымліваць фрагменты першасных тэкстаў, а з пункту гледжання бібліографічнага адлюстравання тэкстаў як фактаў рэчаіснасці могуць разглядацца як уласна першасныя тэксты.

У сучасных умовах адбылося істотнае пашырэнне аб'ектнай сферы бібліографіі за кошт знакографіі, дакументаграфіі, медыяграфіі, відэа-аўдыяграфіі, фільмаграфіі, ідэаграфіі, сэнсаграфіі, інтэрнэтграфіі, сайтаграфіі. Яна ўвабрала ў сваю сферу ўесь універсум крыніц ведаў (інфармацыі) [21, с.126]. Акрамя таго, пашырыліся яе магчымасці пранікнення ў тэкст, прадстаўлення яго на ўзоруні фрагмента, кванта ведаў. Адпаведна павялічылася яе навуковая састаўляючая і больш выразна стала прайўляцца яе “фактаграфічнасць”. Бібліографічная інфармацыя з'яўляецца неад'емнай для большасці відаў баз даных: бібліографічных, рэфератыўных, паўнатэкставых, канцептаграфічных, якія ўтрымліваюць элементы, ідэнтыфікуючыя канкрэтны тэкст, фрагменты тэксту ці вынікі яго аналітыка-сінтэтычнай перапрацоўкі, магчымы таксама ў фактаграфічных, графічных, мультымедыйных, якія змяшчаюць канкрэтныя факты, прыкметы, паказчыкі, схемы, малюнкі, ілюстрацыі, відэа- і аўдыяматэрыялы, якія часцей за ўсё маюць бібліографічнае аснашчэнне, што дазваляе ідэнтыфіка-ваць канкрэтны тэкст, факт і суаднесці іх з канкрэтным дакументам. Таму пры разглядзе фактаграфічнага сегмента нацыянальных інфармацыйных рэсурсаў магчыма ўключэнне ў яго і бібліографічнага кампанента як асобага прайўлення фактаграфіі і часткі нацыянальнай дакументаванай інфармацыйнай спадчыны, якая адлюстроўвае вынікі вытворчай і творчай бібліятэчна-бібліографічнай дзейнасці ў пэўны гістарычны перыяд.

Бібліятэкі (НББ у прыватнасці) традыцыйна ствараюць інфармацыйна-пошукавыя сістэмы і даволі разнастайную іншую адасобленую ад фонду бібліографічную прадукцыю. Сёння прыярытэты аддаюцца развіццю электронных формаў прадстаўлення бібліографічнай інфармацыі. Гэта дазваляе, з аднаго боку, павялічыць яе колькасць, сабраць вялікія масівы запісаў і стварыць для карыстальніка аптымальна зручны інфармацыйна-пошукавы рэжым, з другога – спалучыць і прапанаваць карыстальніку ў розных камбінацыях бібліографічную, фактаграфічную і першасную інфармацыю.

Фактаграфічнай інфармацыйнай прадукцыі незалежна ад формаў яе існавання і аб'ектаў адлюстравання характэрны наступныя рысы: аднатыпнасць і строгая ўпарадкованасць элементаў (запісаў), хуткасць пошуку інфармацыі і фрагментарнасць (выбарачнасць) яе чытання, даставернасць уключаемых звестак, аператыўнасць іх папаўнення (пры неабходнасці карэктроўка, замена), адсутнасць факталагічнага аналізу і аўтарскай інтэрпрэтацыі ў апісанні аб'ектаў адлюстравання.

Асноўным элементам фактаграфічнай інфармацыйнай прадукцыі з'яўляецца апісанне факта. У моўных слоўніках факт тлумачыцца як “нявыдуманы, сапраўдны выпадак, падзея, тое, што адбылося на самай справе” [4, с.889; 18, с.705], ці крыху шырэй – “ісціна, нявыдуманы выпадак, падзея, з'ява; цвёрда ўстаноўленая падстава, на якой будзе тэорыя; веды, сапраўднасць якіх доказана” [14, с.832], а “фактаграфія – апісанне фактаў без усякага аналізу і абавязковення” [18, с.705].

Аб'ёмы паняцця “фактаграфічная інфармацыя” яшчэ больш разыходзяцца ў розных крыніцах: ад вельмі вузкіх (“інфармацыя, якая характерызуе які-небудзь канкрэтны факт, фактычную падзею ці іх сукупнасць”) [2,

с.127; 20, с.249] да даволі шырокіх (“звесткі (даныя) у выглядзе канкрэтных фактаў, паказчыкаў, характеристык, рэквізітаў і да т.п., атрыманыя ў выніку аналітика-сінтэтычнай апрацоўкі дакументаў непасрэдна ад суб'екта – стваральніка фактаграфічнай інфармацыі (спецыяліста) ці ад тэхнічнага абсталявання (камп'ютара, вымяральны сістэмы і да т.п.”) [1, с.1085]. У першым азначэнні, на наш погляд, абмежавана разнастайнасць з’яў, падзей, характеристык, якасцей, якія можна аднатыпна сформуляваць (апісаць), спалучыць і ўпрадкаваць толькі фактамі-падзеямі (што та-кое канкрэтны факт – незразумела). У другім даволі поўна падаецца пералік аб’ектаў адлюстравання, але ў якасці крыніцы атрымання указаны толькі дакумент. За межамі азначэння застаецца вялікая частка фактаў-падзеяў, якія могуць упершыню фіксавацца і абрародавацца менавіта праз крыніцы фактаграфічнай інфармацыі.

Яшчэ складаней з тэрмінамі, якія тычацца фактаграфічнай прадукцыі. Напрыклад, фактаграфічная база даных называецца базай першасных даных і азначаецца як “база, якая змяшчае інфармацыю, што адносіцца непасрэдна да предметной галіны” [16, с.3; 20, с.29; 17, с.362], ці база даных, “якая ўтрымлівае фактаграфічныя (у тым ліку даведачныя) даныя” [3, с.150]. У якасці сутнасных характеристык вызначаюцца забеспячэнне і апрацоўка інфармацыі аб канкрэтных фактах ці з’явах (у структурыруемых выглядзе падобны на табліцы) [19, с.82]. Такія азначэнні надзвычай недасканалыя, іх немагчыма суаднесці з вышэйпрыведзенымі трактоўкамі тэрмінаў “факт”, “фактаграфічная інфармацыя”, якія з’яўляюцца зыходнымі для разгляду ўсіх з’яў фактаграфічнага характеристу.

Удакладненне ўзгаданых і іншых звязаных з імі тэрмінаў патрабуе асобнага разгляду. На нашу думку, бібліятэчны сегмент фактаграфічнай інфармацыйнай прадукцыі магчыма аналізаваць, абавіраючыся толькі на найбольш шырокое разуменне аб’ёму паняццяў “факт” і “фактаграфічная інфармацыя”.

Структура фактаграфічнага запісу як фіксаванай формы фактаграфічных звестак (паведамлення) можа быць рознаўзроўневай, абавязкова ўключаць фактаграфічнае апісанне і, магчыма, аснашчацца іншымі нефактаграфічнымі матэрыяламі.

#### *Структура фактаграфічнага запісу*

Узровень	Элементы запісу
Адзін (аднаўзороўневы запіс)	Фактаграфічныя апісанні (апісанні падзей, асаб, устаноў, геаграфічных, іншых аб’ектаў)
Два (двуухзороўневы запіс)	Фактаграфічныя і бібліографічныя апісанні (апісанні падзей, асаб, устаноў, геаграфічных, іншых аб’ектаў супраджаюцца спасылкамі на крыніцы іх выяўлення)
Тры і больш (шматузроўневы запіс)	Фактаграфічныя, бібліографічныя апісанні, графічныя, тэкставыя і іншыя матэрыялы (апісанні падзей, асаб, устаноў, геаграфічных, іншых аб’ектаў супраджаюцца спасылкамі на крыніцы выяўлення матэрыялу з уключэннем фрагмента гэтай крыніцы, ілюстрацый, поўнага тэксту крыніцы ці іншага дакумента, якія звязаны з аб’ектам фактаграфічнага адлюстравання фармальная ці змястоўна)

Найбольш распаўсюджана аднаўзроўневая структура фактаграфічнага запісу. Яна часта прымяняецца ў навуковых, вучэбных працах па гісторыі (так званыя хронікі падзеяў), пры стварэнні разнастайных пералікаў лексічных адзінак, геаграфічных і іншых найменніяў, аўтараў. У дакументнай прадукцыі бібліятэк (у большасці сваёй – друкаванай) такая фактаграфічная інфармацыя прысутнічае, падаецца як частка асноўнага тэксту, метадычнага апарату выдання. Напрыклад, у манаграфіі, выдадзенай да 85-годдзя НББ, у якасці аднаго з дадаткаў змешчана “Хроніка строительства”, у межах якой разглядаюцца асноўныя этапы будаўніцтва новага будынка НББ, а таксама (фрагментарна) падрыхтоўка да пераезду і перамяшчэнне асноўных грузаў [11]. Асноўныя тэксты зборнікаў (неперывадычных, працаўжальных) [напрыклад, 5; 8 і інш.], як правіла, суправаджаюцца фактаграфічнай інфармацыяй аб аўтарах (прозвішча, імя, імя па бацьку, месца працы і пасада), якая, нягледзячы на лаканічнасць, дазваляе ідэнтыфіка-ваць кожнага з аўтарскага калектыву. Былі спробы стварыць несамастой-ную выдавецкія формы хронік і з больш складанай структурай запісу. Да бібліографічнага паказальніка “Нацыянальная бібліятэка Беларусі, 1922–1992” (Мн., 1992) у якасці дадатку ўключана “Хроніка дзейнасці бібліятэ-кі. 1922–1992”, у якой з пачатку зацвярджэння Пастановы аб стварэнні адзінай Беларускай дзяржаўной і ўніверсітэтскай бібліятэкі і да 1990 г. падаюцца асноўныя падзеі гісторыі ўстановы з адсылкамі да крыніц апублі-кавання ці адлюстравання ў архіўных документах [13]. Хронікі фіксуюць факты без аўтарскай інтэрпрэтацыі, паказваюць развіццё падзеяў у часе. Карыстальнік праз гэтыя выданні атрымлівае дакладную і лаканічную ін-фармацыю аб пэўнай падзеі, эмпірычны матэрыял для напісання гістарычных прац, розных па жанры, узроўні абагульнення інфармацыі. Спсылкі на архіўныя фонды, крыніцы выяўлення пэўнага факта падкрэсліваюць рэальнасць яго існавання, а карыстальнік адсылаетца да крыніц фіксаван-ня факта, што спрыяе пашырэнню дакументальнай базы даследаванняў.

Трэба сказаць, што ў айчынным дакументным патоку хронікі прадстаў-лены не толькі раздзеламі, дадаткамі да энцыклапедычных даведнікаў, на-вуковых і іншых дакументаў, але і самастойнымі выданнямі рэтраспек-тыўнымі (неперывадычнымі) і бягучымі (перывадычнымі). Апошняя – даволі рэдкая з'ява. Іх падрыхтоўка звязана з пастаянным адсочваннем развіцця пэўнай прадметнай галіны, зборам эмпірычнага матэрыялу, яго аналітыка-сінтэтычнай перапрацоўкай і падачай па пэўных жанравых патрабаваннях. З 1980 г. аддзелам навуковай інфармацыі па культуры і мастацтве НББ пачала стварацца хроніка падзеяў “Культурнае жыццё Беларусі” (позней-шая назва “Хроніка культурнага жыцця”). Зараз яна мае несамастойную (унутрычасопісную) форму і змяшчаецца ў выданні “Аператыўная інфар-мацыя па культуры і мастацтве”. Фактаграфічны матэрыял гэтай хронікі дае карыстальніку магчымасць хутка выявіць назвы, даты і кароткія апі-санні фестываляў, канферэнцый, выстаў, канцэртаў, прэм’ер і іншых мера-прыемстваў без звязтання да вялікай колькасці газет, часопісаў, справа-здач і да т.п., часам недаступных яму па шэрагу прычын. Выданне выкон-вае не толькі функцыю кумуліравання бягучых падзеяў у культурным жыщ-ці краіны, але і спрыяе пашкарэнню правядзення навуковых даследаван-няў, робіць пэўны ўнёсак у стварэнне іх фактаграфічнай базы. Гэта адпа-ведна ўскладае вялікую долю адказнасці на стваральнікаў хронік за да-

кладнасць, аб'екты ўнасць і паўнату адлюстравання інфармацыі, асабліва калі не падаецца ў межах запісу крыніца надрукавання факта. Трэба сказаць, што пошукавыя магчымасці гэтых выданняў даволі абмежаваныя (гэта харктэрная рыса большасці друкаваных хронік): тэрмін стварэння самога выдання, час пэўнай падзеі.

Значна большая магчымасці па пераліку аб'ектаў адлюстравання, іх колькасці, кірунках пошуку інфармацыі маюць фактаграфічныя базы даных, напрыклад "Бібліятэкі Рэспублікі Беларусь і замежных краін"<sup>1</sup>. У ёй сабраны звесткі аб бібліятэках рознага ведамаснага падпарадковання, розных краін свету (даюцца іх назвы, ведамасная і відавая прыналежнасць, структура, адрес і іншая контактная інфармацыя, рэжым працы, інфармацыйныя рэсурсы і да т.п.). Названы і ахарактарызованы больш за 7 тыс. бібліятэк Беларусі, амаль 80 замежных бібліятэк з 55 краін свету. Запісы аднатаўпныя, але часам па напаўненні розныя: ад самых поўных – з запаўненнем усіх прадугледжаных фарматам запісаў палёў, да кароткіх – з прадастаўленнем толькі асноўных ідэнтыфікуючых арганізацый звестак. Гэта абумоўлена магчымасцямі выкарыстання той ці іншай крыніцы інфармацыі: анкеты, якую запоўніла бібліятэка, сайта бібліятэкі і яго інфармацыйнага напаўнення. Трэба адзначыць даведачныя магчымасці не толькі асобных запісаў, але і структурных элементаў больш высокага ўзроўню: ведамаснае падпарадкованне бібліятэкі, тэрытарыяльнае размяшчэнне, уключэнне ў пэўную бібліятэчную сетку. Пошук інфармацыі аб бібліятэках магчымы па назве, адрасе, ведамасным падпарадкованні, рэгіёне, тыпавідавых прыкметах. Асобна даюцца персаналіі і звесткі пра электронныя інфармацыйныя рэсурсы. Ад персаналіі магчымы выхад на блок інфармацыі аб бібліятэцы. Электронныя інфармацыйныя рэсурсы прадстаўлены пералікам баз даных з магчымасцю ўстанаўлення сувязей з бібліятэкамі, у якіх яны ёсць, магчымасцямі пошуку па назве, стваральніку, уладальніку, галіне ведаў і інш. Гэта дазваляе не толькі годна прадставіць кожную бібліятэку, але і атрымаць уяўленне аб інфармацыйным забеспячэнні гэтымі рэсурсамі бібліятэк Беларусі ў цэлым ці выбранай па пэўнай прыкмете сукупнасці (напрыклад, ведамаснае падпарадкованне). Але трэба адзначыць, што гэтая база даных знаходзіцца на этапе станаўлення і таму неабходна пашырэнне асобных блокаў фактаграфічнай інфармацыі, удасканленне алгарытмаў яе абнаўлення.

Больш разнастайную па пераліку аб'ектаў апісання інфармацыю дае база даных "Беларусь у асбах і падзеях"<sup>2</sup>. Яна змяшчае фактаграфічныя звесткі аб асбах, якія ўнеслі значны ўклад у развіццё нашай краіны, найбольш важных падзеях яе гісторыі, арганізаціях, прадпрыемствах, установах, перыядычных выданнях, помніках гісторыі і культуры і іншых аб'ектах. Прычым кожны з аб'ектаў адлюстравання ўсебакова харарактарызуецца. Напрыклад, у звестках аб пэўнай персоне ўказываюцца ўсе выяўленыя варыянты імён на беларускай, рускай і замежных мовах, псеўданімы, крыптонімы, духоўныя ці свецкія імёны, даты жыцця, месца нараджэння, род дзейнасці, прэміі, званні, а таксама прыводзяцца назвы тэрыторый, з

<sup>1</sup> Ствараецца НББ з 2007 г. <http://interlib.nlb.by/bb/index/index.php>.

<sup>2</sup> Фарміруецца з 1997 г. у аперацыйнай сістэме MS DOS з выкарыстаннем праграмнага асяроддзя xBase.

якімі звязаны яе жыццё і/ці дзейнасць. Інфармацыя аб падзеях уключае не толькі назну гэтай падзеі на беларускай, рускай і іншых мовах, але і называюца асноўныя даты, месцы падзеі і іх асноўныя ўдзельнікі. Да таго ж частка запісаў уключае бібліографічныя спасылкі на крэніцы выяўлення фактаў. На аснове названай базы даных ствараецца фактаграфічная электронная (інтэрнэт-варыянт, CD-ROM) і друкаваная (дадатак да выдання "Новыя кнігі: па старонках беларускага друку") прадукцыя бягучага харктару – "Беларускі календар, ... год". Гэта толькі невялікія храналагічныя зрэзы інфармацыі. Аб'ёмы і пошукаўся магчымасці самой базы даных значна шырэйшыя.

З канца 2006 г. здзяйсняліся распрацоўка новага праграмнага забеспячэння на праграмна-тэхнічных сродках КІТС НББ з выкарыстаннем СУБД ORACLE 10g, а затым канвертаванне назапашанага масіву (20 000 запісаў), карэктроўка і некаторая дапрацоўка. У выніку пашырыліся функцыянальныя магчымасці базы, стаў больш сучасным інтэрфейс, далучаны да фактаграфічных запісаў графічныя вобразы розных аб'ектаў. Чытач атрымаў магчымасць доступу (у тым ліку і аддаленага) да шматузроўневых фактаграфічных запісаў беларусазнаўчага харктару, створаных на аснове самых аўтарытэтных крэніц, пастаянна абнаўляемых. Па сутнасці сваёй гэта краіназнаўчы даведнік са значным спектрам аб'ектаў адлюстравання.

Уся вышэйразгледжаная і іншая аналагічная інфармацыйная прадукцыя, ствараемая НББ і іншымі бібліятэкамі краіны, безумоўна, удзельнічае ў фарміраванні фактаграфічнага сегмента нацыянальных інфармацыйных рэурсаў, спрыяе ўпрадкаванию эмпірычных даных, пашырэнню і паляпшэнню доступу да іх карыстальнікаў. Але яна не валодае "унікальна бібліятэчнымі" харктарыстыкамі, якія ўласцівы базам даных аўтарытэтных запісаў і аб якіх размова пойдзе ніжэй.

Фарміраванне аўтарытэтных/нарматыўных запісаў у НББ пачалося ў 1998 г. на базе раней створаных масіваў бібліографічных запісаў, канвертавання машынных слоўнікаў ключавых слоў у структуру аўтарытэтных файлаў. У 2001–2005 гг. спачатку па дамове паміж НББ і Фондам інфарматызацыі Рэспублікі Беларусь, пазней у межах дзяржаўнай праграмы "Электронная Беларусь" была выканана навуковая тэма "Разработать проект и создать национальные базы данных авторитетных записей (авторы, предметные рубрики и т.д.)". Узровень вынікаў распрацоўкі адпавядаў сусветным патрабаванням да падобных прац. Былі ахоплены ўсе прадугледжаныя міжнародным фарматам UNIMARC/A тыпы аб'ектаў (энтытэтаў) аўтарытэтнага контролю<sup>3</sup>. Створана праграмнае забеспячэнне, распрацаваны фармат [12], якія дазваляюць на сусветным узроўні ствараць аўтарытэтныя запісы, абменьвацца імі з любой сучаснай інфармацыйнай сістэмай, а таксама іншая неабходная метадычнае дакументацыя для рэалізацыі работ у бягучым рэжыме. Быў сформіраваны вопытны масіў аўтарытэтных запісаў на імёны асоб, назвы калектываў, радавыя імёны, геаграфічныя назвы, тэматычныя прадметы, уніфікованую назну і іншыя тыпы аб'ектаў.

<sup>3</sup> У такіх аб'ёмах працы па аўтарытэтным контролі праводзіліся ўпершыню на тэрыторыі СНД і іншых краін былога СССР.

Гэты масіў стаў часткай нацыянальнай базы даных аўтарытэтных запісаў, якая непарыўна звязана з запісамі электроннага каталога НББ і запісамі зводнага электроннага каталога<sup>4</sup>. З пераходам на новае праграмнае забеспечэнне НББ атрымала магчымасць весці названую базу ў рэжыме бягучай каталагізацыі і выпраўляць адначасова рэтраспектыўны масіў. Сёння ствараюцца аўтарытэтныя запісы на 11 найменняў аб'ектаў. Агульная колькасць аўтарытэтных запісаў у БД (на 01.10.2010) складае больш за 220 000<sup>5</sup>. Гэта фактаграфічны масіў, які дазваляе не толькі апісаць пэўныя аб'екты (нацыянальныя з асаблівай увагай і глыбінёй), але і ўстановіць сувязі паміж дакументамі, у якіх яны адлюстраваны.

Аўтарытэтныя запісы ствараюцца на падставе канкрэтнага дакумента да бібліографічных запісаў электроннага каталога і, зразумела, утрымліваюць лаканічныя, а часам і мінімальныя звесткі даведачнага характару. Масіў у цэлым знаходзіцца ў рэжыме пастаяннай карэкціроўкі. Ён змяшчае аўтарытэтныя запісы (з папярэднім і ўстаноўленым формамі загалоўка) і прататыпы; аўтарытэтныя запісы поўныя і частковыя; даведачныя запісы і спасылачныя; асноўныя і варыянтныя формы загалоўкаў. У гэтым сэнсе ён адрозніваецца ад універсальных даведачных выданняў. Але ёсць шэраг пераваг: вялікая і пастаянна папаўняемая крыніца наўчальная база; сувязь з канкрэтным дакументам, па фармальных ці змястоўных характеристыках якога ствараеца аўтарытэтны запіс; сувязь аб'екта з пэўным сегментам рэтраспектыўнага масіву, выдзяляемага па гэтым аб'екце; уключэнне дакладнага пераліку аб'ектаў адлюстравання; шматаб'ектнасць адлюстравання; устаноўленыя сувязі паміж загалоўкамі, паняццямі розных узору́нняў; падмацаванне фармулёвак інфармацыі па слоўніку, даведніку, энцыклапедый і інш.; удакладненне аб'ектаў, якія яшчэ не адлюстраваны ў даведачных выданнях (новых навуковых тэрмінаў, асоб, калектываў і да т.п.); строга вытрыманая структура аднапарадкавых запісаў (адпаведна фармату і метадычным рэкамендацыям па яго прымянянні).

Падобныя базы даных не толькі выконваюць утылітарную функцыю забеспечэння эффекту́насці інфармацыйнага пошуку ў вялікіх па памеры электронных каталогах бібліятэк, архіваў, музеяў, але і з'яўляюцца адной з формаў захавання культурнай спадчыны народаў, таму што адносяцца да той разнавіднасці ўніверсальных даведачных выданняў (энцыклапедый, тлумачальных слоўнікаў і тэзаўрусаў, даведачных БД), без якіх немагчыма сучасная цывілізацыя [7]. Аўтарытэтныя запісы ствараюцца да бібліографічных запісаў на аснове аналізу значнай колькасці крыніц фіксаванай інфармацыі, найперш фактаграфічных, неабходных для выяўлення і пацвярджэння звестак аб пэўным аб'екце. Часам прыходзіцца ідэнтыфікація не аписаны і не ўпамінаемы ў іншых крыніцах (акрамя дакумента, да якога ствараеца аўтарытэтны запіс) аб'ект. У гэтым выпадку ствараеца новая

<sup>4</sup> Зараз здзяйсняеща абнаўленне сукупнага масіву запісаў НББ, РНТБ і ЦНБ для рэалізацыі працы па карпаратыўнай каталагізацыі і сінхронным папаўненні зводнага электроннага каталога.

<sup>5</sup> Назвы калектываў – больш за 21 700 запісаў, прадметаў – больш за 93 260, імёны асоб – больш за 80 460, геаграфічныя назвы – больш за 15 000, гандлёвыя маркі – 818, радавыя імёны – 337, уніфікаваныя загалоўкі – 1493, імёны/загалоўкі – 2599, імёны/абагульняючыя загалоўкі – 16, месца выдання – 1240, форма, жанр або фізічныя характеристыкі дакумента – больш за 4150.

фактаграфічна інфармацыя аб аб'екце, які ўжо залучаны прац дакументны паток, але яшчэ адсутнічае ў энцыклапедыях, даведніках, слоўніках. Ствараецца яна сінхронна з бібліяграфічным адлюстраваннем дакумента, у якім апісаны пэўны аб'ект.

Разам з тым бібліятэка сутыкаецца з праблемамі пошуку інфармацыі для ідэнтыфікацыі і дадатковага апісання такога аб'екта. Гэта складаная праблема, якая часам вымушае абмяжоўваць падачу інфармацыі толькі адным загалоўкам ці зусім кароткім звесткамі і потым неаднаразова звяртацца да яе. Асабліва яна абвастраецца пры стварэнні аўтарытэтных запісаў на імя асобы (аўтара тэксту, часам, персаналіі), калі неабходна даваць звесткі не столькі аб вельмі вядомых, колькі аб новых для дакументнага патоку асобах. Да таго ж у нашай айчыннай інфармацыйнай прадукцыі амаль адсутнічаюць галіновыя энцыклапедыі і біяграфічныя слоўнікі, якія даюць магчымасць пашираць спектр персаналій у параўнанні з адпаведнымі ўніверсальнymi выданнямі. Перад бібліятэкамі паўстае пытанне пошуку аўтарытэтных крыніц фактаграфічнай інфармацыі, якія б амаль сінхронна з выхадам дакумента ў свет давалі звесткі аб новых персонах ці зменах у дзеянасці ўжо вядомых. На наш погляд, знайдзены добры алгарытм фарміравання такога даведачнага масіву і адначасова стварэння цікавага інфарматычнага прадукту, які па плануемым аб'ёме і падыходах не мае аналагаў у айчыннай бібліятэчнай практицы.

У канцы 2008 г. НББ выступіла з ініцыятывой карпаратыўнага фарміравання фактаграфічнай базы даных “Вучоныя Беларусі”. Галоўнымі стваральнікамі яе павінны стаць напачатку НББ, бібліятэкі вышэйшых навучальных установ, у перспектыве – рэспубліканскія і абласныя бібліятэкі. На сённяшні дзень дамовы аб сумеснай працы падпісаны НББ з Беларускім дзяржаўным універсітэтам, Беларускім нацыянальным тэхнічным універсітэтам, Беларускім дзяржаўным эканамічным універсітэтам, Беларускім дзяржаўным тэхналагічным універсітэтам, Магілёўскім дзяржаўным універсітэтам. Бібліятэкам прапанаваны праграмнае забеспечэнне, методыка збору эмпірычных даных, тэхналогія працы па стварэнні фактаграфічных запісаў. Плануецца аператыўна адлюстроўваць у рэжыме стварэння аўтарытэтнага запісу звесткі персанальнаага харктару аб беларускіх навукоўцах, якія працуяць у вышэйшых навучальных установах (ВНУ) краіны.

Пакуль па-за межамі адлюстравання ў БД застаецца фактаграфічная інфармацыя аб беларускіх навукоўцах, якія працуяць не толькі ў іншых ВНУ, але і ў навукова-даследчых, вытворчых установах. Прычым часткова яна ствараецца бібліятэкамі ці для сваіх лакальных інфарматычных прадуктаў, ці, напрыклад, як РНМБ, удзельнічаюць у стварэнні замежных баз даных. На сучасным этапе ўсё ахапіць немагчыма. Зараз ідзе апрабіраванне выпрацаванага (найбольш аптымальнага) алгарытму работы з выкарыстаннем аднаго праграмнага забеспечэння, удасканаленне інтэрфейсу і пошукаў магчымасцей, падыходаў да адміністравання і вырашэння арганізацыйных пытанняў, кірункаў і ўмоў далучэння да праекта іншых бібліятэк і да т.п. Развіццё БД павінна здзяйсняцца за кошт не толькі далучэння новых удзельнікаў, паширэння аб'ектаў адлюстравання, але і ўзмацнення сувязей масіву з нацыянальнай базай даных аўтарытэтных запісаў, ускладнення структуры запісу (у перспектыве да фактаграфічных звестак

будуць далучацца бібліяграфічныя, магчыма, графічныя і паўнатэкстывыя матэрыялы), сінхранізацыі адлюстравання звестак з навуковымі публікацыямі той ці іншай асобы, бібліяграфічнымі запісамі ў лакальных электронных каталогах і зводным электронным каталоге ў асяроддзі СУБД ORACLE 9i з сеткавым інтэрфейсам аддаленага інтэрнэт-доступу. Рэалізацыя падобнага праекта дазволіць ствараць арыгінальны нацыянальны інфармацыйны рэсурс, аператыўна ўносіць карэктывы ў яго і нацыянальную базу даных аўтарытэтных запісаў, забяспечыць дакладнасць апісання аб'ектаў, комплекснасць прадстаўлення інфармацыі, рэалізаваць адзінную метадычныя падыходы да стварэння фактаграфічнай інфармацыі, апрабіраваць спецыялістамі бібліятэк-удзельніц стварэнне аўтарытэтных запісаў.

Такім чынам, у сучаснай тэрмінастыкі адсутнічае адзінства падыходаў да азначэння паняццяў “факт”, “фактаграфічная інфармацыя”, тэрмінаў, сувадносных з адпаведнай інфармацыйнай прадукцыяй. Мы лічым, што разгляд бібліятэчнага сегмента фактаграфічнай інфармацыйнай прадукцыі мэтазгодны, толькі абапіраючыся на найбольш шырокое разуменне аб'ёму паняццяў “факт” і “фактаграфічная інфармацыя”, пад якія падпадаюць апісанні падзеяў, паказчыкаў, харэктарыстык, рэквізітаў, асоб, з'яў і да т.п., атрыманыя не толькі ў выніку аналітыка-сінтэтычнай апрацоўкі першасных дакументаў, але і непасрэдна ад суб'екта (суб'ектам), працы тэхнічнага абсталявання.

Бібліятэчны сегмент фактаграфічнай інфармацыйнай прадукцыі даволі разнастайны: ад складання традыцыйных для выдавецкай прадукцыі фактаграфічных дадаткаў (аднаўзроўневых пералікаў падзеяў, асоб, тэрмінаў) да стварэння шматузроўневых аператыўна абнаўляемых электронных інфармацыйных рэсурсаў энцыклапедычнага харэктару. Сярод прадукцыі НББ найбольш цікавымі ўяўляюцца трох ўзаемазвязаныя паміж сабой базы даных: “Беларусь у асбах і падзеях”, “Нацыянальная база даных аўтарытэтных запісаў”, “Вучоныя Беларусі”. Іх развіццё дазволіць пастаянна фарміраваць аператыўна абнаўляемы ўніверсальны беларусазнаўчы фактаграфічны масіў з шырокім спектрам аб'ектаў адлюстравання і разнастайнымі сувязямі з крыніцамі першасной інфармацыі, асобымі блокамі інфармацыі, прадстаўляць звесткі персанальнага і падзейнага харэктару, забяспечыць іх сінхранізацыю адпаведна зменам у дакументным патоку. На іх фактаграфічнай аснове ў перспектыве магчыма ствараць паўнатэкстывыя рэсурсы адкрытага доступу.

Фактаграфічнай інфармацыйнай прадукцыі, ствараемай НББ і іншымі бібліятэкамі краіны, уласцівы пашырэнне відавога і змястоўна-аб'ектнага спектра, паглыбленне сувязей з бібліяграфічнай і паўнатэкставай інфармацыйнай прадукцыяй, набыццё “унікальна бібліятэчных” харэктарыстык. Яна арганічна ўваходзіць у склад нацыянальных інфармацыйных рэсурсаў.

1. Бібліотечная энциклопедия / Рос. гос. б-ка; редкол.: Ю.А.Гриханов (гл. ред.) [и др.]. – М.: Пашков дом, 2007. – 1299 с.: ил., цв. ил., портр., табл.

2. Бібліотечное дело: терминол. слов. / Рос. гос. б-ка; сост.: Т.А.Бахтурина [и др.]. – 3-е изд., знач. перераб. и доп. – М.: РГБ, 1997. – 167 с.

3. Воройский, В.С. Информатика: введение в современные информационные и телекоммуникационные технологии в терминах и фактах: эн-

циклопедический словарь-справочник / В.С.Воройский. – М.: Физматлит, 2006. – 767 с.

4. Ефремова, Т.Ф. Новый словарь русского языка: толково-словообразовательный: свыше 136 000 слов. ст.; около 250 000 семант. единиц: в 2 т. / Т.Ф.Ефремова. – 2-е изд., стер. – М.: Рус. яз., 2001. – Т. 2: П–Я. – 1088 с.

5. Здабыткі: документальная помнікі на Беларусі / Нацыянальная бібліятэка Беларусі. – Мн., 1995. – Вып. 9. – С. 25–39.

6. Зеленевская, Н.П. Тенденции формирования информационно-поисковых систем Национальной библиотеки Беларуси на современном этапе / Н.П.Зеленевская, Т.В.Кузьминич // Библиотеки и информационные ресурсы в современном мире науки, культуры, образования и бизнеса: тр. XII Междунар. Крымской конф. (Судак, Украина, 4–12 июня 2005 г.) [Электронный ресурс].

7. Ильина, С.В. Национальные особенности корпоративной базы данных авторитетных/нормативных записей библиотек Беларуси / С.В.Ильина, Л.Л.Бушило // Библиотеки и информационные ресурсы в современном мире науки, культуры, образования и бизнеса: XV Междунар. конф. "Крым-2008" [Электронный ресурс]: доклады (Судак, Украина, 7–15 июня 2008 г.).

8. Інфармацыйныя рэсурсы Нацыянальнай бібліятэкі Беларусі: праблемы фарміравання і выкарыстання: зб. арт. / Нацыянальная бібліятэка Беларусі; склад. Т.В.Кузьмініч; рэдкал.: Л.Г.Кірухіна [і інш.]. – Мінск: Нацыянальная бібліятэка Беларусі, 2008. – 202 с.: іл., табл.

9. Кузьминич, Т.В. Национальная библиотека Беларуси – центр библиографии по отечественной истории / Т.В.Кузьминич // Вестник Библиотечной Ассамблеи Евразии. – 2004. – № 4. – С. 72–76.

10. Кузьминич, Т.В. Перспективы развития информационных ресурсов Национальной библиотеки Беларуси в условиях формирования республиканского информационного центра / Т.В.Кузьминич // Парк высоких технологий – путь в интеллектуальное мировое сообщество: докл. IV Междунар. конгресса "Развитие информатизации и системы научно-технической информации в Республике Беларусь: парк высоких технологий – путь в интеллектуальное мировое сообщество" (Минск, 10–11 ноября 2004 г.). – Минск, 2004. – С. 189–191.

11. Национальная библиотека Беларуси: новое здание – новая концепция развития. – Минск, 2007. – С. 117–167; С. 289–294. – (К 85-летию Национальной библиотеки Беларуси).

12. Национальные коммуникативные форматы BELMARC для библиографических и авторитетных данных [Электронный ресурс]: метод. материалы / Национальная библиотека Беларуси; С.В.Ильина, А.В.Муравьева (отв. исполнители) [и др.]. – Минск: НББ, 2006. – 1 электронный оптический диск (CD-ROM); 12 см. Системные требования: Intel Pentium II/RAM 64/SVGA; Windows 98. – Заглавие с титульного экрана.

13. Нацыянальная бібліятэка Беларусі, 1922–1992: да 70-годдзя з дня заснавання і 100-годдзя з дня нараджэння першага дырэктара І.Б.Сіманоўскага: бібліягр. паказ. – Мінск, 1992. – С. 191–220.

14. Новейший словарь иностранных слов и выражений: [более 25 000 слов. ст.; свыше 100 000 иностранных слов и выражений]. – Минск: Современный литератор, 2007. – 975 с.

15. Предеина, А.В. Информационные ресурсы Национальной библиотеки Беларуси по экологии / А.В.Предеина // Библиотеки и информационные ресурсы в современном мире науки, культуры, образования и бизнеса: тр. XIII Междунар. Крымской конф. (Судак, Украина, 2006) [Электронный ресурс].

16. Пошук і распаўсюджванне інфармацыі. Тэрміны і азначэнні = Поиск и распространение информации. Термины и определения: СТБ 7.73–2002. – Мінск: Дзяржстандарт, 2002. – IV, 10 с. – (Сістэма стандартаў па інфармацыі, бібліятэчнай і выдавецкай справе = Система стандартов по информации, библиотечному и издательскому делу) (Дзяржаўны стандарт Рэспублікі Беларусь).

17. Справочник библиографа / Е.Н.Буринская [и др.]; науч. ред.: А.Н.Ванеев, В.А.Минкина. – СПб.: Профессия, 2002. – 527 с. – (Серия “Библиотека”).

18. Тлумачальны слоўнік беларускай літаратурнай мовы: больш за 65 000 слоў / І.М.Бунчук, М.Н.Крыўко, З.М.Кудрэйка [і інш.]; пад. рэд. М.Р.Судніка, М.Н.Крыўко; Нац. акад. навук Беларусі, Ін-т мовазнаўства імя Я.Коласа. – 3-е выд. – Мінск: Бел. энцыкл., 2002. – 783 с.

19. Трофимов, О.И. О правовой охране баз данных / О.И.Трофимов, А.И.Горев // Государство и право. – 2008. – № 6. – С. 79–87.

20. Фокеев, В.А. Библиографическая наука и практика: терминол. словарь / В.А.Фокеев. – СПб.: Профессия, 2008. – 269, [1] с.

21. Фокеев, В.А. Постпрото(нео)библиография в контексте бархатной революции библиографии, развития новых информационных технологий, постмодернизма и постнеклассики / В.А.Фокеев // Методологические и теоретические проблемы библиографии в контексте новых информационных технологий: сб. ст. – М., 2007. – С. 122–129.

T.KUZMINICH

## LIBRARY SEGMENT OF THE NATIONAL FACTUAL INFORMATION RESOURCES:THEORETICAL AND METHODICAL ASPECT

The theoretical aspects of factual information, characteristic of the factual information resources formed by the National Library of Belarus are reviewed. Attention is concentrated on the most significant factual databases: “The National Database of Authoritative Records”, “Scientists of Belarus”, “Belarus in Persons and Events”. The basic problems of their formation are defined. Improvement trends of the included factual records and library cooperation in the development of these databases are proposed.